

## کوئٹہ مدرسے کے باہر دھماکہ کھلی دہشت گردی ہے، جناب الطاف حسین

لندن --- 7 جون، 2012ء

متحدہ قومی موومنٹ کے قائد جناب الطاف حسین نے کوئٹہ مدرسے جامعہ اسلامیہ مفتاح العلوم کے باہر دھماکہ کی سخت ترین الفاظ میں مذمت کی ہے اور دھماکہ نتیجے میں متعدد بے گناہ معصوم افراد کی ہلاکت پر دلی افسوس کا اظہار کیا ہے۔ ایک بیان میں جناب الطاف حسین نے کہا کہ سفاک دہشت گرد اپنے مذموم مقاصد کی تکمیل کیلئے بے گناہ معصوم شہریوں کو دہشت گردی کا نشانہ بنا رہے ہیں جو دہشت گرد عناصر اس واقعہ میں ملوث ہیں وہ مسلمان تو کجا انسان کہلانے کے بھی مستحق نہیں۔ جناب الطاف حسین نے ہم دھماکہ میں جاں بحق و زخمی ہونیوالے افراد کے سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ جاں بحق افراد کی مغفرت اور زخمیوں کو جلد و مکمل صحتیابی عطا کرے۔ جناب الطاف حسین نے صدر آصف علی زرداری، وزیراعظم سید یوسف رضا گیلانی اور وفاقی مشیر داخلہ رحمن ملک سے مطالبہ کیا کہ کوئٹہ مدرسہ جامعہ اسلامیہ مفتاح العلوم میں ہم دھماکہ کا سختی سے نوٹس لیا جائے اور دہشت گردی کی کارروائی میں ملوث دہشت گردوں کو گرفتار کر کے عبرتناک سزا دی جائے۔

ایم کیو ایم کے قائد جناب الطاف حسین نے جیونیوز پرنشر ہونے والی خبر پروفیسر آفاق صدیقی کی ناسازی طبیعت کا نوٹس رابطہ کمیٹی کو ہدایت کی ہے کہ فوری طور پر پروفیسر آفاق صدیقی کو ایم کیو ایم کی جانب سے ایک لاکھ روپے کی امداد فراہم کی جائے

لندن --- 7 جون، 2012ء

متحدہ قومی موومنٹ کے قائد جناب الطاف حسین نے جیونیوز پرنشر ہونے والی خبر پروفیسر آفاق صدیقی کی ناسازی طبیعت کا نوٹس لیتے ہوئے رابطہ کمیٹی کو ہدایت کی ہے کہ فوری طور پر پروفیسر آفاق صدیقی کو متحدہ قومی موومنٹ کی جانب سے ایک لاکھ روپے کی امداد فراہم کی جائے۔ جناب الطاف حسین نے رابطہ کمیٹی سے گفتگو کرتے ہوئے کہا کہ پروفیسر آفاق صدیقی ملک کا سرمایہ ہیں۔ انہوں نے صوبائی وزیر صحت ڈاکٹر صغیر احمد کو ہدایت کی کہ انکے علاج و معالجے میں کسی قسم کی کسر نہ چھوڑی جائے۔

رئیس احمد صدیقی کو سینکڑوں سوگواران کے آہوں اور سسکیوں کے درمیان شہداء قبرستان میں سپرد خاک کر دیا گیا

نماز جنازہ اور تدفین میں رابطہ کمیٹی، حق پرست عوامی نمائندوں اور ذمہ داران و کارکنان کی شرکت

کراچی: --- 7 جون 2012ء

مسلم دہشت گردوں کی فائرنگ سے شہید ہونے والے ایم کیو ایم پنجابی سرانیکلی آرگنائزنگ کمیٹی کے رکن رئیس احمد صدیقی سینکڑوں سوگواران کی آہوں سسکیوں کے درمیان شہداء قبرستان عزیز آباد میں سپرد خاک کر دیا ہے۔ شہید کی نماز جنازہ لائن نمبر 3 باہر مارکیٹ کے سامنے ادا کی گئی۔ نماز جنازہ تدفین میں ایم کیو ایم کی رابطہ کمیٹی اراکین، توصیف خانزادہ، سلیم تاجک، واسع جلیل، ایم کیو ایم کے رہنما عامر خان، حق پرست صوبائی وزراء شیخ محمد افضل (خالد عمر)، خالد بن ولایت، رکن سندھ اسمبلی خالد افتخار، کراچی تنظیمی کمیٹی ارکان، لائن نمبر 3 اور گنگی سیکٹر پونٹ کے ذمہ داران و کارکنان اور شہید کے عزیز اقارب نے بڑی تعداد میں شرکت کی۔

لاہور سروسز اسپتال میں بچہ وارڈ میں آتشزدگی کے نتیجے میں تین بچوں کے جاں بحق اور 17 کے زخمی ہونے پر رابطہ کمیٹی کا اظہار تشویش

لاہور سروسز اسپتال میں بچہ وارڈ میں آتشزدگی کے واقعہ کی غیر جانبدارانہ تحقیقات کرائی جائے، رابطہ کمیٹی

واقعہ میں جاں بحق ہونیوالے بچوں کے سوگوار لواحقین سے دلی تعزیت و ہمدردی کا اظہار، زخمی بچوں کی جلد و مکمل صحتیابی کیلئے دعا

کراچی: --- 7 جون 2012ء

متحدہ قومی موومنٹ کی رابطہ کمیٹی نے لاہور سروسز اسپتال میں بچہ وارڈ میں آتشزدگی کے واقعہ پر گہری تشویش کا اظہار کیا ہے اور اس کے نتیجے میں تین بچوں کے جاں بحق اور 17 کے زخمی ہونے پر گہرے دکھ اور افسوس کا اظہار کیا ہے۔ ایک بیان میں رابطہ کمیٹی نے آتشزدگی کے واقعہ میں جاں بحق ہونیوالے بچوں کے سوگوار لواحقین سے دلی تعزیت و ہمدردی کا اظہار کرتے ہوئے ان کی مغفرت اور زخمی بچوں کی جلد و مکمل صحتیابی کیلئے دعا کی۔ حکومت سے مطالبہ کیا ہے کہ لاہور سروسز اسپتال میں بچہ وارڈ میں آتشزدگی کے واقعہ کی غیر جانبدارانہ تحقیقات کرائی جائے۔

پاکستان اسی وقت ترقی کر سکتا ہے جب پڑھے لکھے نوجوانوں کی مثبت صلاحیتوں سے استفادہ کیا جائے گا، رضا ہارون  
 اے پی ایم ایس اوقاؤند تحریک الطاف حسین کے وژن کے مطابق ہونہار طلبہ و طالبات کی حوصلہ افزائی اور ان کی صلاحیتوں کو اجاگر کر رہی ہے  
 اے پی ایم ایس او کے تحت جناح گراؤنڈ میں ”کتب میلہ و سائنسی نمائش“ کے دورے کے موقع پر میڈیا سے گفتگو  
 کراچی۔۔۔۔ (اسٹاف رپورٹر)

آل پاکستان متحدہ اسٹوڈنٹس آرگنائزیشن کے 34 ویں یوم تاسیس کے سلسلے میں جمعرات کی شام جناح گراؤنڈ عزیز آباد میں اے پی ایم ایس او کے ذیلی ادارے اکیڈمک اینڈ  
 سوشل سرکل کے زیر اہتمام ”کتب میلہ و سائنسی نمائش 2012ء“ کے عنوان سے دوروزہ کتب میلہ و سائنسی ایجادات کی نمائش کا انعقاد کیا گیا جس میں ملکی و بین الاقوامی ادارے  
 کی جانب سے کتابوں کے مختلف اسٹالز کے ساتھ ساتھ مختلف تعلیمی اداروں سے تعلق رکھنے والے طلبہ و طالبات کی جانب سے بنائے گئے انجینئرنگ پروجیکٹس بھی نمائش کیلئے  
 رکھے گئے ہیں جو کتب میلہ میں آنیوالے افراد کی توجہ کا مرکز بنے رہے اور لوگوں نے ان میں گہری دلچسپی ظاہر کی۔ کتب میلہ میں لگائے گئے کتابوں کے اسٹالز پر سائنس  
 و ٹیکنالوجی، میڈیکل، آرکیٹیکچر، ریسرچ، انفارمیشن ٹیکنالوجی، قانون، بزنس ایڈمنسٹریشن، آرٹس، کامرس سمیت مختلف اقسام کی معلوماتی کتابیں 50 فیصد تک رعایتی  
 قیمتوں پر فروخت کیلئے رکھی گئی ہیں جبکہ کتب میلہ میں ایم کیو ایم کی لٹریچر کمیٹی کی جانب سے بھی خصوصی اسٹال لگایا گیا جہاں قاندتحریک جناب الطاف حسین کی تصنیف کی گئی  
 کتابوں کے علاوہ جناب الطاف حسین کے خطبات اور فرمودات پر مشتمل کتابیں، تنظیمی لٹریچر اور ایم کیو ایم کے ترانوں پر مشتمل سی ڈیز رکھی گئی ہیں۔ کتب میلہ میں کھانے پینے کی  
 اشیاء کیلئے بھی مختلف اسٹالز لگائے گئے ہیں۔ کتب میلہ کا افتتاح ایم کیو ایم کی رابطہ کمیٹی کے رکن و حق پرست صوبائی وزیر برائے انفارمیشن ٹیکنالوجی رضا ہارون نے رابطہ کمیٹی کے  
 دیگر ارکان سید شاکر علی، شاہد لطیف، واسع جلیل اور اے پی ایم ایس او کے چیئرمین عبدالوہاب، وائس چیئرمین محترمہ اسرار طفیل کے علاوہ مرکزی کمیٹی کے دیگر اراکین کے ہمراہ  
 کیا۔ بعد ازاں انہوں نے مختلف اسٹالز کا تفصیلی دورہ کیا اور کتابوں اور رکھی گئی انجینئرنگ پروجیکٹس کا بغور مشاہدہ کیا اور اپنی گہری دلچسپی ظاہر کرتے ہوئے ان سے متعلق معلومات  
 حاصل کیں۔ بعد ازاں میڈیا کے نمائندوں سے گفتگو کرتے ہوئے رضا ہارون نے کہا کہ قاندتحریک جناب الطاف حسین نے ناممکن کو ممکن کر کے دکھایا ہے اور صرف 24 سال کی کم  
 عمر میں انہوں نے 11 جون 1978ء کو اے پی ایم ایس او کی بنیاد رکھی جو آج تناور درخت کی شکل اختیار کر چکی ہے اور اس کے سائے سے ملک بھر کے نوجوان طالب علم استفادہ  
 کر رہے ہیں۔ انہوں نے کہا کہ پاکستان اسی وقت ترقی کر سکتا ہے جب تک پڑھے لکھے نوجوانوں کی مثبت صلاحیتوں سے استفادہ کیا جائے گا۔ انہوں نے مزید کہا کہ پاکستان  
 میں ٹیلنٹ کی کمی نہیں اگر کسی شے کی کمی ہے تو وہ صرف اور صرف ان کی صلاحیتوں اور جتو کو اجاگر کرنے کیلئے وسائل کی کمی ہے۔ انہوں نے کہا کہ اے پی ایم ایس او واحد طلبہ تنظیم  
 ہے جو قاندتحریک جناب الطاف حسین کے وژن کے مطابق ہونہار طلبہ و طالبات کی حوصلہ افزائی کر رہی ہے اور انہیں عملی میدان میں آگے لاکران کی  
 صلاحیتوں اور جتو کو اجاگر کر رہی ہے۔ انہوں نے کہا کہ 11 جون کا دن انتہائی اہمیت کا حامل ہے اس دن شروع ہوئی نظر یہ آج ملک کے کونے کونے میں پھیل چکا ہے  
 اور نوجوانوں کے ذہنوں میں سرایت کر رہا ہے۔ انہوں نے کہا کہ آل پاکستان متحدہ اسٹوڈنٹس آرگنائزیشن کی جانب سے دوروزہ کتب میلہ کا انعقاد نہ صرف صحت مندانہ اقدام ہے  
 بلکہ بہترین حکمت عملی ہے جس کے اس کے مستقبل قریب میں دور رس نتائج سامنے آئیں گے۔ انہوں نے کہا کہ قاندتحریک جناب الطاف حسین کسی مخصوص طبقے کے  
 لیڈر نہیں بلکہ وہ بلاشبہ ملک کے 98 فیصد مظلوم قومیتوں کے لیڈر و رہنماء ہیں۔ رضا ہارون نے ملک بھر کے طلبہ و طالبات کو مخاطب کرتے ہوئے کہا کہ اگر وہ چاہتے ہیں کہ آج کے  
 نوجوانوں میں امید کی کرن باقی رہے اور وہ ملک میں کچھ کرنا چاہتا ہے تو پہلے ملک سے جاگیر دارانہ و ڈیرانہ نظام کا خاتمہ کرنا ہوگا، ملک میں متوسط طبقے کی حکمرانی قائم کرنی ہوگی  
 اور یہ سب اسی وقت ممکن ہوگا جب آپ (نوجوان) آگے بڑھ کر جناب الطاف حسین کے ہاتھ مضبوط کریں گے۔ کتب میلہ کی افتتاحی تقریب سے چیئرمین اے پی ایم ایس  
 او عبدالوہاب نے بھی خطاب کیا اور کہا کہ جب تک ملک میں طلبہ و طالبات با اختیار نہیں ہونگے اس وقت تک ملک ترقی نہیں کر سکتا، اے پی ایم ایس او اپنا 34 واں یوم تاسیس  
 پورے جوش و جذبے سے منارہی ہے اس سلسلے میں تقریبات کا سلسلہ جاری ہے۔ انہوں نے طلبہ و طالبات خصوصاً نوجوانوں سے اپیل کی کہ وہ 11 جون کو اے پی ایم ایس او کے  
 طلبہ کنونشن میں شرکت کر کے اسے کامیاب بنائیں۔

## ایم کیو ایم کے سگوار کارکنان سے رابطہ کمیٹی کا اظہارِ تعزیت

کراچی۔۔۔7 جون 2012ء

متحدہ قومی موومنٹ کی رابطہ کمیٹی نے ایم کیو ایم کراچی مضافاتی آرگنائزنگ کمیٹی سیکرٹری ایچ ایم حیدری یونٹ چکرا گوٹھ کے انچارج مشتاق احمد کھتری کی ہمشیرہ محترمہ شاہدہ، نارتھ ناظم آباد سیکٹر یونٹ 178 کے کارکن فواد سعید کے والد سید طاہر علی خان، قصبہ علیگلڑھ سیکٹر یونٹ A-130 کے کارکن محمد وسیم کی والدہ محترمہ ربیہ، ایم کیو ایم شعبہ خواتین کی مرکزی کمیٹی کی رکن نسیم محمد علی کے بھائی انوار احمد ایڈووکیٹ اور ایم کیو ایم پنجابی سرانیکی آرگنائزنگ کمیٹی کے رکن فضیل اسلم رانا کے والد محمد اسلم رانا کے انتقال پر گہرے دکھ اور افسوس کا اظہار کیا ہے۔ اپنے تعزیتی بیان میں رابطہ کمیٹی نے مرحومین کے تمام لواحقین سے دلی تعزیت و ہمدردی کا اظہار کیا۔ رابطہ کمیٹی نے دعا کی کہ اللہ تعالیٰ مرحومین کو اپنی جو رحمت میں اعلیٰ مقام عطا فرمائے اور لواحقین کو صبر جمیل عطا کرے۔ (آمین) درس اثناء ایم کیو ایم کی رابطہ کمیٹی نے گزشتہ روز لیاری گینگ وار کے مسلح دہشت گردوں کے ہاتھوں شہید ہونے والے ایم کیو ایم کورنگی سیکٹر یونٹ 72 کے ہمدرد عبدالحمید کی شہادت پر سخت ترین الفاظ میں مذمت کرتے ہوئے مرحوم کے سگوار لواحقین سے دلی تعزیت و ہمدردی کا اظہار کیا۔

ملک کو ترقی و خوشحالی کی راہ پر گامزن کرنا ہے تو ملک کے ماتحت مختلف شعبوں سے وابستہ سرکاری و نیم سرکاری اداروں کے ملازمین پر بھی یہ بھاری ذمہ داری عائد ہوتی ہے کہ ملک کی سالمیت اور اس کی بقاء و سلامتی کیلئے اجتماعی جدوجہد کریں، اراکین ایم کیو ایم لیبر ڈویژن قائد تحریک جناب الطاف حسین کا فکر و فلسفہ موجودہ کرپٹ اور فرسودہ ظالمانہ نظام کے خاتمے اور غریب و متوسط طبقے کیلئے ایک نئی امید ہے

کراچی۔۔۔7 جون 2012ء

متحدہ قومی موومنٹ لیبر ڈویژن کے ارکان کامران احمد عثمانی، عبدالحفیظ انصاری اور آصف صدیقی نے کہا ہے کہ ملک پر قابض دو فیصد مراعات یافتہ طبقہ ملک کی سالمیت کیلئے خطرہ بنتا جا رہا ہے اگر ملک کو ترقی و خوشحالی کی راہ پر گامزن کرنا ہے تو ملک کے ماتحت مختلف شعبوں سے وابستہ سرکاری و نیم سرکاری اداروں کے ملازمین پر بھی یہ بھاری ذمہ داری عائد ہوتی ہے کہ ملک کی سالمیت اور اس کی بقاء و سلامتی کیلئے اجتماعی جدوجہد کریں۔ یہ بات انہوں نے گزشتہ روز لیبر ڈویژن کے زیر اہتمام گلشن ٹاؤن میں منعقدہ جنرل ورکرز اجلاس سے اظہار خیال کرتے ہوئے کہی۔ اس موقع پر یونٹ انچارج و اراکین یونٹ کمیٹی گلشن اقبال ٹاؤن، کارکنان، ہمدردوں اور ٹاؤن سے تعلق رکھنے والے حق پرست ملازمین کی بڑی تعداد نے شرکت کی۔ انہوں نے کہا کہ قائد تحریک جناب الطاف حسین کا فکر و فلسفہ موجودہ کرپٹ اور فرسودہ ظالمانہ نظام کے خاتمے اور غریب و متوسط طبقے کیلئے ایک نئی امید ہے۔ انہوں نے کہا کہ انشاء اللہ وہ دن دور نہیں جب ملک میں غریب عوام کی حکمرانی قائم ہوگی اور غریب و متوسط طبقے کا انقلاب اس ملک کا مقدر بنے گا۔ انہوں نے کہا کہ ہم خوش نصیب ہیں کہ ہمیں قائد تحریک جناب الطاف حسین جیسا قائد ملا ہے جو ہر وقت ہر لمحہ ہر حالات پر گہری نظر رکھے ہوئے ہیں اور ہمیشہ کارکنان و ذمہ داران کے ہر سکھ دکھ میں شامل رہتے ہیں۔

قائد تحریک جناب الطاف حسین نے ہمیشہ محنت کشوں اور مزدور طبقہ کے فلاح و بہبود کیلئے کام کیا  
رکن زونل کمیٹی و حق پرست رکن صوبائی اسمبلی سہیل یوسف کی زونل آفس پر HDA یکشن کمیٹی کے وفد سے گفتگو

حیدرآباد۔۔۔07 جون 2012ء

متحدہ قومی موومنٹ ہر سطح پر محنت کشوں کے مسائل حل کرنے میں کوشاں ہے۔ ان خیالات کا اظہار متحدہ قومی موومنٹ حیدرآباد زون رکن زونل کمیٹی و حق پرست رکن سندھ اسمبلی سہیل یوسف نے گزشتہ روز زونل آفس پر HDA یکشن کمیٹی کے وفد سے ملاقات میں گفتگو کرتے ہوئے کیا۔ اس موقع پر متحدہ لیبر ڈویژن حیدرآباد کے انچارج محمد جاوید، جوائنٹ انچارج شاہد جعفری اور دیگر ذمہ داران بھی موجود تھے۔ انہوں نے مذکورہ قائد تحریک جناب الطاف حسین نے ہمیشہ محنت کشوں اور مزدور طبقہ کے فلاح و بہبود کیلئے کام کیا اور انہی کی تعلیمات پر حق پرست قیادت گامزن ہے۔ انہوں نے کہا کہ کسی بھی ملک کی ترقی میں مزدور طبقہ کا کردار اہم ہوتا ہے اس لئے ہمیں انکے مسائل ترجیح ہے۔ انہوں نے HDA کے ملازمین کے مسائل اور کئی ماہ سے انکے تنخواہ کی عدم ادائیگی پر اعلیٰ احکام سے بات کر کے انکی تنخواہ کی بروقت ادائیگی اور انکے دیگر مسائل کو حل کرنے کا یقین دلویا۔ اس موقع پر HDA یکشن کمیٹی کے رہنماؤں نے ملازمین کے مسائل کے حل میں متحدہ قومی موومنٹ کے کردار کو سراہتے ہوئے قائد تحریک جناب الطاف حسین سے اظہار تشکر کیا۔

## کراچی کے امن کو تباہ کرنے کیلئے بعض عناصر کا عدم امن کمیٹی کے جرائم پیشہ افراد کی مکمل پشت پناہی کر رہے ہیں دہشت گردی و جرائم کے مرتکب جرائم پیشہ کا عدم امن کمیٹی کے افراد کے خلاف فوری کارروائی عمل میں لائی جائے، محمد شریف

حیدرآباد۔۔۔ 07 جون 2012ء

متحدہ قومی موومنٹ حیدرآباد کے زونل انچارج محمد شریف وارا کین زونل کمیٹی نے اپنے مذمتی بیان میں گذشتہ کئی روز سے کراچی میں کا عدم امن کمیٹی کے جرائم پیشہ دہشت گردوں کے ہاتھوں ایم کیو ایم کے ذمہ داران و کارکنان اور معصوم شہریوں کے قتل کی شدید الفاظ میں مذمت کرتے ہوئے کہا کہ کراچی کے واقعات ملک میں جاری جمہوری نظام کے خلاف سازش ہیں۔ انہوں نے کہا کہ کراچی کے امن کو تباہ کرنے کیلئے بعض عناصر کا عدم امن کمیٹی کے جرائم پیشہ کی مکمل پشت پناہی کر رہے ہیں اور حالیہ دہشت گردی کے واقعات سے یہ بات عیاں ہوگئی ہے انہوں نے کہا کہ حق پرست قیادت نے جس طرح کراچی میں ترقیاتی کام سے شہر کا نقشہ یکسر تبدیل کر دیا جس کی بدولت کراچی میں سرمایہ کاری میں اضافہ ہوا، کراچی ملک کو سب سے زیادہ ریونیو فراہم کرنے والا شہر ہے مگر کراچی اور پاکستان سے ازلی نفرت رکھنے والی قوتوں کو کراچی اور پاکستان کی معیشت کی ترقی ایک آنکھ نہیں بھارہی اور وہ مسلسل کراچی اور ایم کیو ایم کے خلاف سازشوں پر عمل پیرا ہیں اور ایسے عناصر کبھی لیاری گینگ وار کے لوگوں کے ذریعے شہر کے امن کو تباہ کر رہے ہیں تو کبھی پہاڑیوں پر موجود جرائم پیشہ عناصر کے ذریعے اطراف کی آبادیوں پر فائرنگ کر کے معصوم شہریوں کا قتل عام کرتے ہیں انہوں نے کہا کہ ہم شہر کے امن کو تباہ کرنے اور شہریوں کی جان و مال اور املاک کو نقصان پہنچانے اور ایم کیو ایم کے کارکنان سمیت دہشت گردی میں معصوم شہریوں کے قتل کی بھرپور مذمت کرتے ہیں اور حکمرانوں سے مطالبہ کرتے ہیں کہ شہر میں دہشت گردی و جرائم کا ارتکاب کرنے والے جرائم پیشہ اور کا عدم امن کمیٹی کے افراد سمیت شہر کراچی میں اغوا برائے تاوان و منشیات فروش، لینڈ مافیا اور ڈرگ مافیا کے خلاف فوری کارروائی عمل میں لائی جائے۔

## جناب الطاف حسین کی تعلیمات کی بدولت حق پرست نمائندے عوامی خدمت اور انکے مسائل کے حل کیلئے کوشاں ہیں

## حق پرست نمائندوں کی اولین کوشش ہے کہ وہ عوام کو بنیادی سہولیات میسر کریں، اکرم عادل

حیدرآباد۔۔۔ 07 جون 2012ء

حق پرست نمائندے دن رات عوامی خدمت اور انکے مسائل کے حل کیلئے کوشاں ہیں ان خیالات کا اظہار حق پرست رکن سندھ اسمبلی اکرم عادل نے اپنے خصوصی فنڈ سے لیاقت کالونی میں نئے سیوریج لائنوں اور سی وی روڈ کے افتتاح کے موقع علاقے کے معززین و عوام سے گفتگو کرتے ہوئے کیا۔ اس موقع پر سیکٹر کے ذمہ داران و کارکنان اور علاقے کے معززین و عوام کثیر تعداد میں موجود تھے۔ انہوں نے کہا کہ ایم کیو ایم ملک بھر کے غریب و مظلوم عوام کی ترقی و خوشحالی کے ایجنڈے پر عمل پیرا ہے اور قائد تحریک جناب الطاف حسین کی اولین ترجیح یہی ہے کہ عوام کو بنیادی سہولیات میسر کریں جو ان کا حق ہے۔ انہوں نے کہا کہ حق پرست قیادت حیدرآباد شہر کے مسائل سے بخوبی واقف ہے اور یہی وجہ ہے کہ حق پرست قیادت شہر کے بنیادی مسائل کے حل کیلئے اپنی تمام توانائی بروئے کار لائی اور یہاں کی ناقص و بوسیدہ شاہراہوں کی تعمیر کی اور آج بھی شہر کے دیگر مسائل کو بھی حل کرنے میں پوری طرح مصروف عمل ہے۔ انہوں نے کہا کہ جناب الطاف کے وژن کے مطابق غریب و متوسط طبقے کے عوام کو درپیش مسائل کے حل کیلئے حق پرست قیادت ہمہ وقت مصروف عمل ہے۔

## قائد تحریک جناب الطاف حسین کے نظریہ اور فکر و فلسفہ کے ذریعے ہی ملک کو تمام بحرانوں سے نکالا جاسکتا ہے

## ایم کیو ایم بدین زونل انچارج عقیل الدین اور اراکین زونل کمیٹی کا ذمہ داران و کارکنان کے اجتماع سے خطاب

بدین۔۔۔ 07 جون 2012ء

متحدہ قومی موومنٹ بدین زون کے انچارج عقیل الدین اور اراکین زونل کمیٹی نے یونٹ بدین سٹی بی کے ذمہ داران و کارکنان کے بڑے اجتماع سے سے بدین آفس میں خطاب کے دوران کہا کہ ملک کو تباہی کے دہانے پر پہنچانے اور معاشی تباہی میں موروثی سیاستدان اور جاگیر دارانہ نظام کا ہاتھ ہے۔ انہوں نے مزید کہا کہ پاکستان کے تمام مسائل کا حل صرف ایم کیو ایم کے پاس ہے اور قائد تحریک جناب الطاف حسین کے نظریہ اور فکر و فلسفہ کے ذریعے ہی ملک کو تمام بحرانوں سے نکالا جاسکتا ہے۔ کارکنان کو چاہیے کہ قائد تحریک کا پیغام عام کریں۔ ایک مخصوص سوچی سمجھی سازش کے تحت ایم کیو ایم کے خلاف نفرتیں پھیلائی جا رہی ہیں تاکہ متوسط طبقہ کے لوگ ابوانوں میں نہ پہنچ پائیں اور ایک مخصوص طبقہ اندرون سندھ میں تقسیم سندھ کا شوشا چھوڑ کر نفرت پھیلانے میں مصروف ہے۔ حالانکہ قائد تحریک جناب الطاف حسین بار بار کہا چکے ہیں کہ سندھ کی تقسیم ناممکن ہے۔



کارکنان نظم و ضبط پیدا کرتے ہوئے قائد تحریک کے فکر و فلسفہ کو گھر گھر پھیلائیں  
ایم کیو ایم سینٹرل ایگزیکٹو کمیٹی کی ممبر ڈاکٹر لیلیٰ پروین اور ہزارہ آرگنائزنگ کمیٹی کے جوائنٹ انچارج  
سید وقار شاہ کی ایبٹ آباد زون میں زون وڈ سٹرکٹ کے ذمہ داران کے ساتھ ایک میٹنگ کا انعقاد

ایبٹ آباد۔۔۔ 07 جون 2012ء

متحدہ قومی موومنٹ سینٹرل ایگزیکٹو کمیٹی کی ممبر ڈاکٹر لیلیٰ پروین اور ہزارہ آرگنائزنگ کمیٹی کے جوائنٹ انچارج سید وقار شاہ نے ایبٹ آباد زون میں زون وڈ سٹرکٹ کے ذمہ  
داران کے ساتھ ایک اہم میٹنگ منعقد کی جس میں زونل اور ڈسٹرکٹ ممبران اور سندھ تنظیمی کمیٹی کے رکن ریاضت اقبال جدون نے بھی شرکت کی۔ میٹنگ میں ایم کیو ایم کے سینئر  
مصطفیٰ کمال کے دورہ ایبٹ آباد کو حتمی شکل دی گئی اور ایم کیو ایم میں نئے شامل ہونے والے افراد کے ساتھ میٹنگز کا پروگرام بھی ترتیب دیا گیا۔ اس موقع پر ڈاکٹر لیلیٰ پروین نے  
ذمہ داران سے گفتگو کے دوران کارکنان پر زور دیا کہ اپنے اندر نظم و ضبط پیدا کرتے ہوئے ایم کیو ایم کے پیغام کو گھر گھر پھیلائیں تاکہ قائد تحریک جناب الطاف حسین کا فکر و فلسفہ  
عوام تک پہنچ پائے اور تاکہ ہزارہ کے مظلوم و محکوم عوام متحد ہو کر اپنے حقوق کے حصول کیلئے جدوجہد کر سکیں۔

